

തെരഞ്ഞെടുപ്പ് കമ്മീഷനിൽ ലഭിച്ച വ്യാജ സത്യവാങ്മൂലങ്ങൾ

6 (*306) ശ്രീ. കെ. കുഞ്ഞിരാമൻ (തൃക്കരിപ്പൂർ) :

ശ്രീ. കോലിയക്കോട് എൻ കൃഷ്ണൻ നായർ :

ശ്രീ. എ. പ്രദീപ് കുമാർ :

ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ :

(എ) തെരഞ്ഞെടുപ്പ് കമ്മീഷന്റെ നിബന്ധനകൾക്കും നിർദ്ദേശങ്ങൾക്കും വിരുദ്ധമായി സംസ്ഥാനത്ത് വ്യാജസത്യവാങ്മൂലങ്ങൾ നൽകിയിട്ടുള്ളതായ പരാതികൾ ശ്രദ്ധയിൽപ്പെട്ടിട്ടുണ്ടോ ;

(ബി) തെരഞ്ഞെടുപ്പ് ചെലവുകൾ സംബന്ധിച്ച് സ്ഥാനാർത്ഥികൾ സമർപ്പിച്ച കണക്കുകളിലെ പൊരുത്തക്കേടുകൾ സംബന്ധിച്ച് സംസ്ഥാന തെരഞ്ഞെടുപ്പ് കമ്മീഷൻ ലഭിച്ച പരാതികൾ ഏതൊക്കെയാണ് ; പരാതികളിന്മേൽ തെരഞ്ഞെടുപ്പ് കമ്മീഷൻ സ്വീകരിച്ച നടപടികൾ വിശദമാക്കുമോ ?

മുഖ്യമന്ത്രി (ശ്രീ ഉമ്മൻ ചാണ്ടി) : സർ,

(എ) ശ്രദ്ധയിൽപ്പെട്ടിട്ടില്ല.

(ബി) പേരോ മേൽവിലാസമോ രേഖപ്പെടുത്താത്ത ഒരു പരാതി സംസ്ഥാന തെരഞ്ഞെടുപ്പ് കമ്മീഷൻ ലഭിച്ചു. ആയത് പരിഗണിക്കുകയുണ്ടായില്ല.

നഗരപ്രദേശങ്ങളിലെ ജലസ്രോതസ്സുകൾ സംരക്ഷിക്കുന്നതിന്

കെ.എസ്.ഇ.ബി. പദ്ധതി

7 (*307) ശ്രീ. പാലോട് രവി :

ശ്രീ. തേറമ്പിൽ രാമകൃഷ്ണൻ :

ശ്രീ. എം. എ. വാഹീദ് :

ശ്രീ. വി. പി. സജീന്ദ്രൻ : താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് നഗരപ്രദേശങ്ങളിലെ ജലസ്രോതസ്സുകൾ സംരക്ഷിക്കുന്നതിന് കെ.എസ്.ഇ.ബി. പദ്ധതി തയ്യാറാക്കിയിട്ടുണ്ടോ ; വിശദമാക്കുമോ ;

(ബി) നഗരങ്ങളിലെ ജലസ്രോതസ്സുകളും, ജൈവവൈവിധ്യ വ്യവസ്ഥകളും സംരക്ഷിക്കുന്നതിന് എന്തെല്ലാമാണ് പദ്ധതിയിൽ ഏർപ്പെടുത്തിയിരിക്കുന്നത് ; വിശദമാക്കുമോ ;

(സി) റെസിഡന്റ് അസോസിയേഷനുകളെയും എൻ.ജി.ഒ.-കളെയും പ്രസ്തുത പദ്ധതിയുമായി സഹകരിപ്പിക്കുന്നതു പരിഗണനയിലുണ്ടോ ; വിശദാംശം ലഭ്യമാക്കുമോ ?

മുഖ്യമന്ത്രി (ശ്രീ ഉമ്മൻചാണ്ടി): സർ,

(എ) ഉണ്ട്. തിരുവനന്തപുരം നഗരപ്രദേശങ്ങളിലെ കുളങ്ങൾ സംരക്ഷിക്കുന്നതിനും ജൈവവൈവിധ്യം വർദ്ധിപ്പിക്കുന്നതിനുമായി ഒരു പദ്ധതി ജൈവവൈവിധ്യ ബോർഡ് തയ്യാറാക്കിയിട്ടുണ്ട്.

(ബി) നഗരങ്ങളിലെ ജലസ്രോതസ്സുകളും ജൈവവൈവിധ്യ വ്യവസ്ഥയും സംരക്ഷിക്കുന്നതിനായി ജൈവവൈവിധ്യ ബോർഡ് തയ്യാറാക്കിയിട്ടുള്ള പദ്ധതിയിൽ കുളങ്ങളിലെ ആവാസവ്യവസ്ഥ പോഷിപ്പിക്കുന്നതിന്റെ ഭാഗമായി തനതു മത്സ്യസമ്പത്ത് വർദ്ധിപ്പിക്കുക, മലിനീകരണം തടയുക, കുളത്തിൽ വർഷം മുഴുവൻ ജലലഭ്യത ഉറപ്പാക്കാനുള്ള പ്രവർത്തനങ്ങൾ ചെയ്യുക, കളകൾ നിയന്ത്രിക്കുക, മണ്ണടിയുന്നത് തടയുക, കുളത്തിന്റെ പരിചരണത്തിന് ജനകീയ സ്ഥിതികൾ ഉണ്ടാക്കുക, ജലസ്രോതസ്സുകളെ സംരക്ഷിക്കാൻ പ്രചരണം നടത്തുക, കുളത്തിന്റെ പരിസരങ്ങളിൽ ഔഷധ സസ്യങ്ങൾ വച്ചുപിടിപ്പിക്കുക, അതിരുകളിൽ ജൈവവേലിയായി കൈത, രാമച്ചം തുടങ്ങിയവ വച്ചുപിടിപ്പിക്കുക തുടങ്ങിയവ ഉൾപ്പെടുത്തിയിട്ടുണ്ട്.

(സി) ബി.എം.സി.കളെയും റസിഡന്റ്സ് അസോസിയേഷനുകളെയും സന്നദ്ധ സംഘടനകളെയും പ്രസ്തുത പദ്ധതിയിൽ ഉൾപ്പെടുത്തി ജനകീയമായി കുളങ്ങൾ സംരക്ഷിക്കാനാണ് പദ്ധതി വിഭാവനം ചെയ്യുന്നത്.

ഫിഷിംഗ് ഹാർബർ നവീകരണ പദ്ധതികൾ

8 (*308) ശ്രീ. ജോസഫ് വാഴയ്ക്കൽ:

ശ്രീ. ബെന്നി ബെഹനാൻ:

ശ്രീ. വി. ഡി. സതീശൻ: താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഫിഷിംഗ് ഹാർബറുകൾ നവീകരിക്കുന്നതിന് എന്തെല്ലാം പദ്ധതികളാണ് ആസൂത്രണം ചെയ്തിരിക്കുന്നത്; വിശദമാക്കുമോ;

(ബി) പ്രസ്തുത പദ്ധതികൾക്ക് എന്തെല്ലാം കേന്ദ്ര ധനസഹായമാണ് ലഭിക്കുന്നത്; വിശദമാക്കുമോ;

(സി) പദ്ധതി പ്രവർത്തനങ്ങൾ സമയബന്ധിതമായി പൂർത്തിയാക്കുന്നതിന് സ്വീകരിക്കാനുദ്ദേശിക്കുന്ന നടപടികൾ എന്തെല്ലാം; വിശദമാക്കുമോ?

മത്സ്യബന്ധനവും തുറമുഖവും എക്സൈസും വകുപ്പുമന്ത്രി (ശ്രീ കെ ബാബു): സർ,

(എ) ഫിഷിംഗ് ഹാർബറുകളുടെ നവീകരണത്തിനായി പ്രോജക്ട് റിപ്പോർട്ട് യഥാസമയം തയ്യാറാക്കി നാഷണൽ ഫിഷറീസ് ഡവലപ്മെന്റ് ബോർഡിന് (NFDB) സമർപ്പിക്കുകയും അവരുടെ സാമ്പത്തിക സഹായത്തോടെ നവീകരണ പദ്ധതികൾ ഹാർബർ എൻജിനീയറിംഗ് വകുപ്പ് നടപ്പാക്കിയും വരുന്നു. പദ്ധതികളുടെ നവീകരണം സമയബന്ധിതമായി പൂർത്തിയാക്കുന്നതിന് വകുപ്പുതലത്തിലും ജില്ലാതലത്തിലും പുനരവലോകനയോഗം നടത്തി പുരോഗതി വിലയിരുത്തി വരുന്നു. പൂർത്തീകരിച്ച മത്സ്യബന്ധന തുറമുഖങ്ങളായ തങ്കശ്ശേരി (254.50 ലക്ഷം), നീണ്ടകര (1003 ലക്ഷം), കായംകുളം (259 ലക്ഷം), മൂന്നമ്പം (136.82 ലക്ഷം), പുതിയാപ്പ (280 ലക്ഷം) ചോമ്പാൽ (336 ലക്ഷം), തോട്ടപ്പള്ളി